

13-02-2014

ఉదయము మురళి

ఓంశాంతి

“అవ్వక బాప్ దాదా”

మధువనము

“మధురమైన పిల్లలారా - అంతర్ముఖులై స్వ కళ్యాణము చేసుకోవాలనే ఆలోచన ఉంచుకోండి, విహారానికి (వాకింగ్ కు) వెళ్లినప్పుడు ఏకాంతములో విచార సాగర మధనము చేయండి, నేను సదా హర్షితముగా

ఉంటున్నానా? - అని స్వయాన్ని ప్రశ్నించుకోండి”

ప్రశ్న:- దయాహృదయులైన తండ్రికి పిల్లలైన మీరు మీ పై ఏ దయను చూపుకోవాలి ?

సమా:- నా పిల్లలు ముళ్ల నుండి పుష్పాలుగా తయారుకావాలని తండ్రికి ఏ విధముగా దయ కలుగుతుందో, పిల్లలను సుందరమైన పుష్పాలుగా తయారు చేయుటకు తండ్రి ఎంతటి శ్రమ చేస్తున్నారో అలా పిల్లలు కూడా స్వయం పై దయ చూపుకోవాలి - ఓ పతితపావనా! రండి, వచ్చి మమ్ములను పుష్పాలుగా తయారుచేయండి అని పిలిచాము. ఇప్పుడు వారు వచ్చారు, మరి మేము పుష్పాలుగా అవ్వాలి కదా? అని పిల్లలకు స్వయము పై దయ కలిగినట్లయితే వారు దేహి-అభిమానులుగా ఉంటారు. తండ్రి వినిపించే దానిని ధారణ చేస్తారు.

ఓంశాంతి. వీరు తండ్రి, టీచరు, సద్గురువు కూడా అని పిల్లలు అర్థము చేసుకున్నారు. తండ్రి పిల్లలను ప్రశ్నిస్తారు-పిల్లలైన మీరు ఇక్కడకు వచ్చినప్పుడు ఈ లక్ష్మీనారాయణుల చిత్రము, మెట్ల చిత్రములను చూస్తున్నారా? ఈ రెండింటిని చూడగానే లక్ష్మము - ఉద్ధేశ్యము మరియు మేము దేవతలుగా తయారై తర్వాత ఈ విధముగా మెట్లు దిగుతూ వచ్చామని సంపూర్ణ చక్రము బుద్ధిలోనికి వచ్చేస్తుంది. ఈ జ్ఞానము పిల్లలైన మీకే లభిస్తుంది. మీరు విద్యార్థులు, లక్ష్మము-ఉద్ధేశ్యము మీ ఎదురుగా ఉంది. ఇది లక్ష్మము-ఉద్ధేశ్యము. ఈ చదువు ద్వారా ఈ దేవదేవతలుగా తయారౌతారు తర్వాత 84 జన్మల మెట్లు క్రిందకు దిగుతారు మరలా పునరావృతము చేయాలని చెప్పండి. ఇది చాలా సహజమైన జ్ఞానము అని వచ్చిన వారికి తెలియజేయండి. అయినా చదువుతూ-చదువుతూ ఎందుకు ఫెయిల్ అవుతారు? ఆ శారీరక చదువు కంటే ఈ ఈశ్వరీయ చదువు చాలా సులభము. 84 జన్మల చక్రము, లక్ష్మము-ఉద్ధేశ్యము స్పష్టముగా ఎదురుగానే ఉన్నది. ఈ రెండు చిత్రాలు విజిటింగ్ రూములో కూడా ఉండాలి. సేవ చేయుట కొరకు సేవాసాధనాలు(ఆయుధాలు) కూడా అవసరము. జ్ఞానమంతా ఈ చిత్రాలలోనే ఉంది. ఈ పురుషార్థము కూడా మనము ఇప్పుడే చేస్తాము. సతీప్రధానముగా కావటం కొరకు చాలా శ్రమ చేయాల్సి వస్తుంది. ఈ జ్ఞానమార్గములో అంతర్ముఖులై విచారసాగర మధనము చేయాలి. విహరించేందుకు(వాకింగ్ కు) వెళ్లినప్పుడు కూడా బుద్ధిలో ఇదే ఉండాలి. నెంబరువారుగా ఉన్నారని బాబాకు కూడా తెలుసు. మంచిలీతిలో గ్రహించినవారు తమ కళ్యాణార్థము తప్పక పురుషార్థము చేస్తూ ఉంటారు. బాగా చదివేవారిని చూసి వీరు బాగా చదువుచున్నారని ప్రతి విద్యార్థి అర్థము చేసుకుంటారు. స్వయం చదవకపోతే అది స్వయమునే నష్టపరుస్తుంది. స్వయాన్ని కొంతైనా యోగ్యులుగా తయారు చేసుకోవాలి. మీరు కూడా విద్యార్థులే. అది కూడా బేహద్ తండ్రికి, ఈ బ్రహ్మ కూడా చదువుకుంటారు. ఈ లక్ష్మీనారాయణులంటే పదవి. ఇక మెట్ల చిత్రము అనగా 84 జన్మల చక్రము. శ్రీ కృష్ణుడు మొదటి నెంబరు జన్మ, బ్రహ్మ చివరి నెంబరు జన్మ. మీరు దేవతలుగా తయారౌతారు. ఎవరైనా లోపలికి రావటంతోటి వారికి లక్ష్మము-ఉద్ధేశ్యము, మెట్ల చిత్రము పై వివరించండి. ప్రతి రోజూ వెళ్లి ఈ చిత్రాల ఎదుట కూర్చున్నట్లై పృథిలోనికి వస్తుంది. బేహద్ తండ్రి మాకు తెలియజేస్తున్నారని మీ బుద్ధిలో ఉంది. సంపూర్ణ చక్ర జ్ఞానము

మీ బుద్ధిలో సంపన్నముగా ఉన్నట్లైతే మీరు ఎంత హర్షితముగా ఉండాలి! మాలో ఆ అవస్థ ఎందుకు ఉండటము లేదు? మేము హర్షితముగా ఉండటములో ఏ ఆటంకము ఏర్పడుచున్నది? దీనికి కారణమేమిటి? అని స్వయాన్ని ప్రశ్నించుకోవాలి. చిత్రాలను తయారు చేసేవారి బుద్ధిలో కూడా ఇది మా భవిష్య పదవి. ఇది మా లక్ష్యము-ఉద్దేశ్యము మరియు ఇది 84 జన్మల చక్రమని ఉంటుంది. సహజ రాజయోగము అనే గాయనము కూడా ఉంది. ఈ విధంగా బాబా రోజూ తెలియజేస్తూ ఉంటారు - బేహద్ తండ్రికి పిల్లలైనారంటే స్వర్గ వారసత్వమును తప్పక తీసుకోవాలి మరియు సంపూర్ణ చక్ర రహస్యమును కూడా తెలియజేశారంటే తప్పక దానిని కూడా పృథి చేయాల్సి వస్తుంది. అంతేకాక మాట తీరు(మాట్లాడే ధోరణి) కూడా బాగుండాలి. నడవడిక చాలా బాగుండాలి. నడుస్తూ-తిరుగుతూ, కార్యవ్యవహారాలు చేస్తూ బుద్ధిలో కేవలము మేము తండ్రి వద్దకు చదువుకోవటానికి వచ్చామనేది మాత్రమే ఉండాలి. ఈ జ్ఞానమునే మీరు జతలో తీసుకువెళ్లాలి. చదువైతే సహజము, అయితే పూర్తిగా చదువుకోలేదంటే - క్లాసులో మంద బుద్ధిగల విద్యార్థులున్నట్లయితే తనకు చెడ్డ పేరు వస్తుందని, పదోన్నతి(ఇజాఫా) కలుగదని, ప్రభుత్వము ఏమీ ఇవ్వదని బీచరుకు తప్పక ఆలోచన వస్తుంది. ఇది కూడా పాఠశాల కదా! ఇందులో పదోన్నతి మొదలైన వాటి మాటే లేదు. అయినా పురుషార్థము చేయించబడతుంది కదా! నడవడికను సరిచేసుకోండి, దైవ గుణాలను ధారణ చేయండి. నైతిక స్వభావము బాగుండాలి. తండ్రి మీ కళ్యాణార్థమై వచ్చారు కాని తండ్రి శ్రీమతానుసారము నడవలేరు. ఫలానా చోటికి వెళ్లండి అని శ్రీమతము లభిస్తే కూడా వెళ్లరు. అక్కడ చలి ఉంటుంది, ఇక్కడ వేడి ఎక్కువగా ఉంటుందని,..... చెప్తారు. ఈ ఆజ్ఞ ఎవరిస్తున్నారనేది అనగా తండ్రిని గుర్తించనే గుర్తించరు. ఈ సాధారణ రథమే బుద్ధిలో వస్తుంది. ఆ తండ్రి(శివబాబా) బుద్ధిలోనికి రానే రారు. పెద్ద రాజులంటే అందరికీ చాలా భయము ఉంటుంది. వారి వద్ద గొప్ప అధికారము ఉంటుంది. ఇక్కడైతే నేను పేదలపెన్నినని తండ్రి చెప్పున్నారు. రచయిత అయిన నన్ను మరియు రచనల ఆది-మధ్య-అంత్యములను గురించి ఎవరికీ తెలియదు. లెక్కలేనంత మంది మనుష్యులున్నారు. ఎటువంటి ఎటువంటి విషయాలనో మాట్లాడుతుంటారు. ఏమేమో మాట్లాడుతుంటారు. భగవంతుడంటే ఎవరో కూడా తెలియదు. విచిత్రము కదా! నేను సాధారణ తనువులో వచ్చి నా పరిచయము మరియు రచనల ఆది-మధ్య-అంత్యముల పరిచయమునిస్తానని తండ్రి చెప్పున్నారు. 84 జన్మల ఈ మెట్ల చిత్రము ఎంతో స్పష్టముగా ఉన్నది!

నేను మిమ్ములను ఇలా తయారుచేసి ఉంటాను. మరలా ఇప్పుడు తయారుచేస్తున్నానని తండ్రి చెప్పున్నారు. మీరు పాఠసబుద్ధి గలవారిగా ఉండేవారు తర్వాత మిమ్ములను రాతిబుద్ధి గలవారిగా ఎవరు చేశారు? అర్థకల్పము రావణరాజ్యములో మీరు దిగజారుతూనే వస్తారు. ఇప్పుడు మీరు తమోప్రధానము నుండి సత్యోప్రధానముగా తప్పక కావాలి. తండ్రి అయ్యే ఉన్నారు సత్యం. వారు సత్యమునే తెలిపిస్తారని వినేకము కూడా చెప్పుంది. ఈ బ్రహ్మ కూడా చదువుకుంటారు. మీరు కూడా చదువుతారు. నేను కూడా విద్యార్థినేనని, చదువు పట్ల గమనముంచుకుంటానని ఈ బ్రహ్మ కూడా చెప్తారు. ఖచ్చితమైన కర్మాతీత అవస్థ ఇప్పుడు ఇంకనూ తయారవ్వలేదు. ఇంత ఉన్నతమైన పదవిని పొందుట కొరకు చదువు పట్ల గమనముంచని వారెవరు ఉంటారు? ఇలాంటి ఉన్నతమైన పదవిని తప్పక పొందాలని అందరూ అంటారు. తండ్రికి పిల్లలైనామంటే తప్పక యజమానులుగా తయారవ్వాలి. చదువులో హెచ్చు-తగ్గులు ఉండనే

ఉంటాయి. ఇప్పుడు మీకు పూర్తిగా జ్ఞానసారమంతయు లభించింది. ప్రారంభములో పురాతన జ్ఞానమే ఉండేది. నెమ్మది-నెమ్మదిగా మీరు అర్థం చేసుకుంటూ వచ్చారు. జ్ఞానమైతే నిజముగా ఇప్పుడు మాకు లభిస్తున్నదని మీరు భావిస్తారు. ఈ రోజు నేను మీకు గువక్తితి గుహ్యమైన విషయాలను వినిపిస్తున్నానని తండ్రి కూడా చెప్తారు. తక్షణమే జీవన్ముక్తిని ఎవరూ పొందలేరు. జ్ఞానాన్నంతా ఒకేసారి తీసుకోలేరు. ఇంతకుమునుపు ఈ మెట్ల చిత్రము ఉండేదే కాదు. తప్పక మేము ఈ విధమైన చక్రమును తిరిగి వస్తామని, మనమే స్వదర్శన చక్రధారులమని ఇప్పుడు అర్థము చేసుకున్నారు. బాబా ఆత్మలమైన మనకు చక్ర రహస్యమైనంతా అర్థం చేయించారు. మీ ధర్మము చాలా సుఖమును ఇచ్చేదని తండ్రి చెప్తారు. తండ్రియే వచ్చి మిమ్ములను స్వర్గానికి యజమానులుగా తయారు చేస్తారు. మృత్యువు ఎదురుగా నిలిచి ఉన్న ఈ సమయములో మిగిలిన వారికి సుఖపు పాత్రను అభినయించే సమయము వచ్చినది. ఈ విమానాలు, కరెంటు మొదలైనవి ఇంతకుమునుపు లేవు. వారి కొరకైతే ఇప్పుడే స్వర్గము వలె ఉన్నది. ఎంతో గొప్ప-గొప్ప భవనాలను నిర్మిస్తారు. ఇప్పుడు మాకెంతో సుఖమున్నదని వారు అనుకుంటారు. ఇక్కడి నుండి చాలా త్వరగా(విమానము ద్వారా) లండనుకు చేరిపోతారు. దీనినే స్వర్గమని భావిస్తారు. కలియుగమంటే స్వర్గము కాదని, సత్యయుగాన్నే స్వర్గమంటారని వారికి ఎవరైనా అర్థం చేయించినప్పుడే కదా అర్థం చేసుకునేది. నరకములో శరీరమును వదిలినట్లయితే తప్పక పునర్జన్మ కూడా నరకములోనే తీసుకుంటారు కదా. ఇంతకుమునుపు ఈ విషయాలను మీరు కూడా అర్థం చేసుకొనేవారు కాదు. ఇప్పుడు అర్థం చేసుకున్నారు. రావణరాజ్యము వచ్చినట్లైతే మనము క్రింద పడుట మొదలవుతుంది. వికారాలన్నీ వచ్చేస్తాయి. ఇప్పుడు మీకు పూర్తి జ్ఞానము లభించిందంటే మీ నడవడిక మొదలైనవి కూడా చాలా రాయల్గా ఉండాలి. ఇప్పుడు మీరు సత్యయుగము కంటే కూడా ఎక్కువ విలువైనవారు. జ్ఞానసాగరులైన తండ్రి జ్ఞానమునంతా ఇప్పుడే ఇస్తారు. భక్తి మరియు జ్ఞానములను గురించి ఇతర మనుష్యులెవరూ అర్థం చేసుకోలేరు. కలగాపులగం చేసేవారు. శాస్త్రాలను చదవటము జ్ఞానమని, పూజలు చేయుట భక్తి అని భావిస్తారు. ఇప్పుడు సుందరమైన పుష్పాలుగా తయారు చేయుటకు ఎంతగా శ్రమ చేస్తున్నారు. బాబా! మీరు వచ్చి పతితులమైన మమ్ములను పావనముగా, పుష్పాలుగా తయారు చేయమని బాబాను పిలిచామని పిల్లలకు జాలి కలగాలి. తండ్రి ఇప్పుడు వచ్చారు. మనము ఈ విధమైన పుష్పాలుగా తయారు కాలేమా! అని ఇప్పుడు స్వయము పై కూడా దయ చూపుకోవాలి. ఇప్పటివరకు మనము బాబా హృదయసింహాసనము పై ఎందుకు ఎక్కలేదు! గమనముంచరు. తండ్రి ఎంతటి దయాహృదయులు! పతితప్రపంచములో వచ్చి పావనముగా తయారు చేయమనే తండ్రిని పిలుస్తారు. కనుక ఏ విధముగా తండ్రికి దయ కలుగుతుందో, అలా పిల్లలకు కూడా దయ కలగాలి. అలా కానిచో సద్గురువుకు నింద కలుగజేయువారై నిలువ స్థానమును పొందుకోలేరు. సద్గురువు ఎవరనేది ఎవరికీ స్పష్టములో కూడా ఉండదు. ఎక్కడ గురువులు శాపమునిస్తారో, మా పై ఎక్కడ అకృప అయిపోతుందోనని ఆ గురువులను గురించి ప్రజలు భయపడ్డారు. పిల్లలు పుట్టారంటే అది గురువు కృప అని భావిస్తారు. ఇవన్నీ అల్పకాలిక సుఖమునిచ్చే విషయాలు. పిల్లలా! మీరు స్వయము పై దయ చూపుకోమని తండ్రి చెప్తున్నారు. దేహి-అభిమానులుగా తయారైనట్లైతే ధారణ కూడా జరుగుతుంది. సర్వస్వమూ ఆత్మయే చేస్తుంది. నేను కూడా ఆత్మలనే చదివిస్తాను. స్వయమును ఆత్మ అని దృఢముగా భావించండి మరియు తండ్రిని స్మృతి చేయండి. తండ్రిని స్మృతి చేయకపోతే వికర్మలు వినాశనమెలా

అవుతాయి? ఓ భగవంతుడా! దయ చూపమని భక్తిమార్గములో కూడా స్వతి చేస్తారు. తండ్రి ముక్తిదాత(లిబరేటర్) మరియు మార్గదర్శకుడు(గైడ్) కూడా అయినారు. ఇది కూడా వారి గుప్త మహిమ. భక్తిమార్గములో మీరు గుర్తు చేసుకొనేవారని తండ్రియే వచ్చి తెలియజేస్తారు. నేను తప్పక నా సమయానుసారముగానే వస్తాను. అంతేగాని ఎప్పుడు కావాలనుకుంటే అప్పుడు రాలేను. నాటకములో నిశ్చితమై ఉన్నప్పుడే నేను వస్తాను. మిగిలిన సమయములో నాకు రావాలనే ఆలోచన కూడా రాదు. మిమ్ములను చదివించేది ఆ తండ్రియే. ఈ బ్రహ్మ కూడా వారి నుండే చదువుతారు. వారు ఎప్పుడూ ఏ పాఠపాటు చేయరు. ఎవ్వరినీ దుఃఖపెట్టరు. మిగిలినవారంతా నెంబరువారుగా ఉన్న టీచర్లు. ఆ సత్యమైన తండ్రి మీకు సత్యమునే నేర్పిస్తారు. సత్యమైనవారి పిల్లలు కూడా సత్యమైనవారే. ఆ తర్వాత అసత్యమైనవారి పిల్లలుగా కావటం నుండి అర్థకల్పము అసత్యమైనవారుగా అవుతారు. సత్యమైన తండ్రినే మరచిపోతారు.

ఇది సత్యయుగ నూతన ప్రపంచమా లేక కలియుగ పురాతన ప్రపంచమా? అనే దానిని గురించి మొట్టమొదట అర్థము చేయించండి. అప్పుడు వీరు చాలామంది ప్రశ్న వేశారని మనుష్యులు భావిస్తారు. ఈ సమయములో పంచ వికారాలు అందరిలో ప్రవేశించి ఉన్నాయి, అక్కడ 5 వికారాలు ఉండనే ఉండవు. నిజానికి ఇవి అర్థము చేసుకొనుటకు చాలా సహజమైన విషయాల్లే కాని స్వయమే అర్థము చేసుకోకపోతే వారు ఇక ప్రదర్శనలో ఇతరులకు ఏమి అర్థము చేయించగలుగుతారు? సర్వీసు చేయుటకు బదులుగా ఇంకనూ డిస్-సర్వీసు చేసి వస్తారు. బయటకు వెళ్లి సర్వీసు చేయుట పిన్నమ్మ ఇంటికి వెళ్ళినంత సులభమేమీ కాదు. చాలా వినేకము అవసరము. బాబా ప్రతి ఒక్కరి నడవడిక నుండి తెలుసుకోగలరు. తండ్రి అయితే తండ్రి కాని ఇదే నాటకములో ఉండినది తండ్రి కూడా చెప్తారు. ఎవరైనా వస్తే వారికి బ్రహ్మకుమారీలు తెలియచేయుట సరిగ్గా ఉంటుంది. పేరు కూడా బ్రహ్మకుమారి ఈశ్వరీయ విశ్వవిద్యాలయమనే ఉన్నది. బ్రహ్మకుమారీల పేరే ప్రసిద్ధి చెందవలసి ఉన్నది. ఈ సమయములో అందరూ 5 వికారాలకు అలవాటుపడి ఉన్నారు. వెళ్లి వారికి తెలిపించుట చాలా కష్టమవుతుంది. ఏమి అర్థము చేసుకోరు. కేవలము జ్ఞానము బాగున్నదని మాత్రమే అంటారు. స్వయం అర్థం చేసుకోరు. విఘ్నాలు వస్తూనే ఉంటాయి. అప్పుడు యుక్తులను రచించవలసి పడుతుంది. పోలీసుల పెహరాను ఉంచండి. చిత్రాలను ఇన్నూరు(భీమా) చేయించండి. ఇది యజ్ఞము ఇందులో తప్పక విఘ్నాలు పడతాయి. ప్రపంచమంతా ఇందులో స్వాహా కావలసి ఉంది. అలా కానిచో యజ్ఞమనే పేరు ఎందుకు వస్తుంది, యజ్ఞములో స్వాహా కావలసిందే. దీనికి రుద్ర జ్ఞానమనే పేరు ఏర్పడింది. జ్ఞానమును చదువు అని కూడా అంటారు. ఇది పాఠశాల కూడా అయినది మరియు యజ్ఞము కూడా అయినది. మీరు పాఠశాలలో చదువుకొని దేవతలుగా అవుతారు. ఇదంతా ఈ యజ్ఞములో స్వాహా అయిపోతుంది. ఎవరైతే రోజూ అభ్యాసము చేస్తూ ఉంటారో వారే అర్థం చేయించగలుగుతారు. ఒకవేళ అభ్యాసము లేకుంటే వారు ఏమి మాట్లాడగలరు? ప్రపంచములోని వారి కొరకు స్వర్గము ఇప్పుడే అల్పకాలము కొరకు ఉన్నది. మీ కొరకు స్వర్గము అర్థకల్పము పాటు ఉంటుంది. ఇది కూడా త్రామాలో తయారై ఉన్నది. విచారము చేసినట్లైతే చాలా అద్భుతమనిపిస్తుంది. ఇప్పుడు రావణ రాజ్యము సమాప్తమై రామరాజ్యము స్థాపనౌతుంది. ఇందులో యుద్ధము గురించిన మాటలేవీ లేవు. ఈ మెట్ల చిత్రమును చూసి ప్రజలు చాలా ఆశ్చర్యపోతారు. తండ్రి ఏమేమి తెలియచేశారో వాటిన్నిటినీ ఈ బ్రహ్మ కూడా తండ్రి నుండే వేర్చుకున్నారు. దానిని ఇతరులకు తెలియజేస్తారు. పిల్లలు కూడా

తెలియచేస్తారు. ఎవరు అనేకమందికి కళ్యాణము చేస్తారో వారికి తప్పక ఎక్కువ ఫలము లభిస్తుంది. చదువుకున్నవారి ముందు చదువుకోనివారు సేవ చేస్తారు. స్వ కళ్యాణము చేసుకోమని తండ్రి రోజూ తెలియజేస్తారు. ఈ చిత్రాలను ఎదురుగా ఉంచుకోవటము ద్వారా నషా ఎక్కువవుతుంది. అందువల్లనే బాబా గదిలో ఈ చిత్రాలను ఉంచుకున్నారు. లక్ష్యము-ఉద్దేశ్యములు చాలా సహజముగా ఉన్నాయి. ఇందులో నైతిక స్వభావము చాలా బాగుండాని. హృదయము స్వచ్ఛముగా ఉంటే సర్వమనోకామనలు నెరవేరుతాయి. అచ్చా!

మధురాతి మధురమైన అపూర్వాపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ధారణకొరకు ముఖ్య సారము

ఆత్మిక పిల్లలకు ఆత్మిక తండ్రి నమస్క.

1. మేము బేహద్ తండ్రికి విద్యార్థులమని భగవంతుడే మమ్ములను చదివిస్తున్నారని అందువలన బాగా చదువుకొని తండ్రి పేరును ప్రసిద్ధము చేయాలని సదా స్మృతిలో ఉంచుకోవాలి. మీ నడవడికలను చాలా శ్రేష్ఠము(రాయల్)గా ఉంచుకోవాలి.
2. తండ్రి సమానముగా దయాహృదయులై ముక్త నుండి పుష్పాలుగా తయారు కావాలి, ఇతరులను కూడా పుష్పాలుగా తయారుచేయాలి. అంతర్ముఖులై స్వ మరియు ఇతరుల కళ్యాణమును గురించి చింతన చేయాలి.

పరదానము:- “మంచివారి పై ప్రభావితులగుటకు బదులు ఆ మంచిని స్వయంలో

ధారణ చేయు పరమాత్మ స్నేహీ భవ ”

పరమాత్మ స్నేహితులుగా కావాలనుకుంటే దేహభిమానపు ఆటంకాలను చెక్ చెయ్యండి(తొలగించండి). చాలామంది పిల్లలు ఈమె మంచిది, ఇతడు చాలా మంచివాడు కనుక వారి పై దయ కులగుతుంది..... అని అంటూ ఉంటారు. కొంతమందికి శరీరము పై ఆకర్షణ కలుగుతే, కొంతమందికి వారి విశేషతల పై లేక గుణాల పై ఆకర్షణ కులగుతుంది. కాని ఆ గుణమును లేక విశేషతను ఇచ్చినవారెవరు? ఏదైనా మంచి ఉంటే ఆ మంచిని భలే ధారణ చెయ్యండి కాని వారికి ప్రభావితులు కాకండి. వారికి భిన్నంగా, తండ్రికి ప్రియంగా కండి. ఇటువంటి ప్రియమైనవారు అనగా పరమాత్మ స్నేహి పిల్లలు సదా సురక్షితంగా ఉంటారు.

సెలెగ్స్:- “ సైలెన్స్ శక్తిని ఎమర్జ్ చేస్తే సేవలో వేగము పెరుగుతుంది ”